



**MINUTI**  
**Laqgħa tal-Kunsill Lokali Hal Luqa**  
**9 LEGIŻLATURA**  
**Laqgħa Numru 3**

**L-Erbgħa 21 ta' Awwissu 2024**

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

**PREŻENTI:**

Is-Sur John Schembri	Sindku
Is-Sur Keith Bartolo	Viċi Sindku
Is-Sur Frederick Aquilina	Kunsillier
Is-Sur Jeffrey Scicluna	Kunsillier
Is-Sur Andrew Cassar	Kunsilliera
Is-Sur Anton Gatt	Kunsillier
Is-Sur Matthew Spiteri	Kunsillier

**ASSENTI B'APOLOGIJI (Skont Ordni Permanenti 14A):**

Hadd

**ASSENTI:**

Hadd

**UFFIĊJALI PREŻENTI:**

Is-Sa Astrid Pell	Segretarju Eżekuttiv
-------------------	----------------------

**MEMBRI MILL-PUBBLIKU:**

Hadd

### **03.01 Qari tal-ittri ta' apoloġġi**

---

Xejn

### **03.02 Approvazzjoni tal-minuti (seduta 2)**

---

**03.02.01** Ma kien hemm l-ebda korrezzjoni fuq il-minuti ta' seduta 02.

**03.02.02** Fuq proponiment tal-Kunsillier Frederick Aquilina u sekondat mill-Kunsillier Anton Gatt, il-minuti ta' seduta 02 ġew approvati unanimament.

### **03.03 Approvazzjoni ta' kwotazzjonijiet**

---

**03.03.01** Ma kien hemm l-ebda kwotazzjonijiet x'jiġu approvati.

### **03.04 Komunikazzjoni mis-Sindku**

---

**03.04.01** Is-Sindku John Schembri kkomunika mal-Kunsilliera prezenti rigward attivita` bejn l-Assoċjazzjoni tal-Kunsilli Lokali u d-Dipartiment tax-Xoghlijiet Pubbliċi, bl-isem ta' *Charity Bike Ride*, li se tinżamm nhar il-Hadd 27 ta' Ottubru fit-8 am. Bħala kunsill ġie deċiż li din l-attivita` tiġi rreklamata fuq il-Facebook page tal-kunsill u li n-nies ikunu mħegġa sabiex jippartecipaw.

**03.04.02** Is-Sindku John Schembri informa lill-Kunsilliera li minn nhar il-25 ta' Lulju 2024, id-distrett għandu Supretendent ġdid, Frankie Sammut. Is-Supretendent talab għal-laqqha kordjali mas-Sindku sabiex ikunu diskussi xi problemi li l-lokalita` jista' jkun qed jiffaccja. Is-Sindku John Schembri laqa' din it-talba u ltaqa' miegħu, flimkien mas-Segretarju Eżekuttiv Astrid Pell.

**03.04.03** Is-Sindku John Schembri informa lill-Kunsilliera li l-kampanja dwar il-konservazzjoni tal-Ilma, *Water Be the Change*, waslet fi tmiemha. Is-Sindku qal li t-tim tal-kampanja kien għadu qed iqassam xi kits li jgħinu lir-residenti jiffrankaw l-ilma. Kien hemm qbil unanimu bejn il-Kunsilliera li bħala Kunsill nuru l-interess tagħna sabiex għal darb'ohra dawn il-kits jitqassmu lir-residenti Luqin.

**03.04.03** Is-Sindku John Schembri fisser lill-Kunsilliera prezenti li kien irċieva komunikazzjoni, mid-Divizjoni għall-Gvern Lokali, Direttiva Numru 1/2024, nhar l-1 ta' Awwissu 2024 dwar il-Laqqhat statutorji tal-Kunsill li kienet tagħti l-fakulta` lill-Kunsillier li ma setax jattendi għal-laqqha tal-Kunsill fizikament, seta' jattendi online. Is-Sindku John Schembri qal li nhar id-9 ta' Awwissu, huwa rċieva Direttiva Numru 2/2024, mill-istess Divizjoni Lokali, li fiha s-Sindku kien infurmat li b'mod immedjat din id-Direttiva kienet revokata. Is-Sindku John Schembri għalhekk informa lill-Kunsilliera prezenti, li huma fl-obbligu li jattendi għal-laqqhat statutorji tal-Kunsill, fl-uffiċċju amministrattiv tal-Kunsill.

**03.04.04** Is-Sindku John Schembri spjega lill-Kunsilliera prezenti li l-lokalita` ta' Hal Luqa kien imħegġeg jippartecipa f'kampanja, bl-isem ta' European Week for Waste Reduction. Is-Sindku John Schembri qal li aktar dettalji rigward din il-kompetizzjoni se jingħataw

waqt laqgħa online. Is-Sindku John Schembri nnomina lill-Kunsillier Anton Gatt, reponsabbli minn dan id-dekasteru sabiex jattendi għal din il-laqgħa.

### **03.05 Mistoqsijiet mill-Kunsilliera**

---

**03.05.01** Il-Kunsillier Andrew Cassar staqsa lis-Sindku John Schembri agġornament dwar l-immanigġjar tat-traffiku ta' Triq Ġorġ Zahra kantuniera ma' Gużepi Ellul. Is-Sindku John Schembri informa il-Kunsillier Andrew Cassar, li s-Segretarju Eżekuttiv Astrid Pell, kitbet lil min hu inkarigat sabiex minnufih tittiehed azzjoni. Is-Segretarju Eżekuttiv Astrid Pell infurmat lill-Kunsillier Andrew Cassar li qed tistenna twegħiba. Is-Segretarju Eżekuttiv Astrid Pell sostniet ukoll li talbet laqgħa urġenti mas-Sur Michael Cohen, Senior Manager fi ħdan Transport Malta. Is-Segretarju Eżekuttiv Astrid Pell qalet lill-Kunsilliera preżenti, li se żżomm il-Kunsill agġornat b'xi żviluppi. Il-Viċi Sindku Keith Bartolo enfasizza li jekk bħala Kunsill ma nirċievu l-ebda twegħiba, f'każ ta' incident serju, il-Kunsill Lokali għandu jżomm lill-kuntrattur responsabbli.

**03.05.02** Il-Kunsillier Jeffrey Scicluna ppropona lill-Kunsill Lokali sabiex jerga' jkun ippubblikat mill-ġdid il-ktieb ta' Dun Gużep Micallef – **“Raħal fi Gwerra.”** Il-Kunsillier Jeffrey Scicluna informa lill-Kunsilliera preżenti li l-familjari ta' Dun Gużep Micallef taw il-permess sabiex ikun ippubblikat mill-ġdid dan il-ktieb. Is-Sindku John Schembri flimkien mal-Kunsilliera l-oħra qablu ma' din id-deċiżjoni pero kien sugġerit li qabel il-Kunsill Lokali jidhol għal din l-ispiza, ikun għaqli li wieħed jara kemm hi d-domanda għal dan il-ktieb. Is-Sindku John Schembri talab lill-Kunsillier Jeffrey Scicluna sabiex jibda jiġbor xi stimi. Kien hemm qbil unanimu bejn il-Kunsilliera kollha, li l-qligħ minn dan il-ktieb imur għad-Dar tal-Provvidenza.

### **03.06 Komunikazzjoni mis-Segretarju Eżekuttiv**

---

**03.06.01** Is-Segretarju Eżekuttiv Astrid Pell fissret l-importanza li kwalunkwe ilment jew azzjoni li jasal għand il-Kunsilliera, li jrid jittiehed azzjoni dwaru, għandu l-ewwel jasal għand is-Segretarju Eżekuttiv Astrid Pell. Is-Segretarju Eżekuttiv Astrid Pell flimkien mas-Sindku John Schembri jinfurmaw lill-ħaddiema tal-Kunsill x'azzjoni għandha tittiehed.

**03.06.02** Is-Segretarju Eżekuttiv Astrid Pell avżat lill-Kunsilliera preżenti li l-vann tal-elettriku tal-Kunsill Lokali issa jista' jkun iċċarġjat fil-garaxx tal-Kunsill. Is-Segretarju Eżekuttiv fissret li saru l-arragamenti neċessarji sabiex il-garaxx tal-Kunsill jinvesti f'apparat biex il-van ikun iċċarġjat mingħajr problem, sabiex ir-residenti Luqin jistgħu jagħmlu użu minn dan il-vann tal-elettriku.

### **03.07 Korrispondenza**

---

**03.07.01** Il-Kunsill Lokali ta' Hal Luqa rċieva lment minn resident li jgħix fi Triq Wied il-Knejjes li sostna li l-karozzi qed jipparkjaw quddiem l-entratura tal-garaxx tiegħu għalhekk ma jkunx jista' jdaħħal il-vettura tiegħu fil-garaxx. Ir-resident talab li jsir metru ta' double yellow lines fuq kull naħa sabiex tissolva din il-problema. Il-Kunsilliera bi qbil unanimu qablu li jilqgħu t-talba ta' dan ir-resident sabiex isiru l-yellow lines fuq kull naħa.

**03.07.02** Il-Kunsill Lokali ta' Hal Luqa rċieva talba sabiex issir sleeping policeman jew speed limit, fi Triq il-Ġdida. Ir-resident irrimarka li din it-Triq saret perikoluża ferm u ssuġġerixxa li jekk il-Kunsill Lokali jilqa' t-talba tiegħu għandha ssir konsultazzjoni mar-residenti li jgħixu f'din it-Triq u flimkien jaraw fejn hu l-aħjar li ssir din l-isleeping policeman jew speed limit. Is-Sindku flimkien mal-Kunsilliera preżenti qablu ma' dan il-proposta. Il-Kunsill Lokali se jressaq dan l-ilment lill-Infrastructure Malta sabiex tittieħed azzjoni meħtieġa.

**03.07.03** Il-Kunsill Lokali ta' Hal Luqa rċieva tfakkira dwar il-possibbiltà ta' dawl fi Triq Wigi. Dan ir-resident kien talab għal dawl xieraq f'din l-imsemmija triq. Is-Sindku John Schembri qal li bħala Kunsill ha l-foreman f'din it-Triq. Il-Foreman informa lis-Sindku John Schembri li m'hemmx fejn jitwaħħal dawl. Is-Sindku John Schembri qal li se jibqa' jinsisti sabiex tinstab soluzzjoni.

### **03.08 Mozzjonijiet/Rakkomandazzjonijiet**

---

**03.08.01** Xejn.

### **03.09 Agġornament fuq it-Tenders**

---

**03.09.01** Is-Sindku John Schembri qal lill-Kunsilliera preżenti li t-tender ta' Triq ir-Russett qiegħed fl-istadji finali. Is-Sindku John Schembri qal li sas-seduta li jmiss dan it-tender se jkun magħluq.

### **03.10 Mizura 4 tal-Galxlokk**

---

**03.10.01** Il-Kunsillier Frederick Aquilina informa il-Kunsilliera preżenti li l-Mizura 4 tal-Galxlokk kienet sottomessa. Il-Kunsillier Frederick Aquilina qal li ngabru xi kwotazzjonijiet għall-bandli u materjal ieħor relatati m'affarijiet favur l-ambjent. Il-Kunsillier Frederick Aquilina fisser li din l-iskema l-baži tagħha hi li tiffoka fuq affarijiet favur l-ambjent (ħodor) u spazji miftuħa. Il-Kunsillier Frederick Aquilina qal li wara diskussjonijiet mas-Sindku John Schembri ddecidew li f'din l-applikazzjoni jissottometu l-embellishment tal-Kappella tal-Ftajjar.

### **03.11 Quarterly Report/ Financial Statements**

---

**03.11.01** Is-Segretarju Eżekuttiv Astrid Pell ipprezentat it-tieni Quarterly Report (April sa Ġunju 2024). Fuq proponiment tal-Kunsillier Anton Gatt u sekondat mill-Kunsillier Jeffrey Scicluna, dan il-Quarterly Report gie approvat unanimament. Il-Kunsillier Frederick Aquilina talab li għas-seduta li jmiss l-Accountant tal-Kunsill Lokali ta' Hal Luqa jkun preżenti sabiex jiċċara xi punti.

## **02.12 Attivita` Pasta Night f'Hal Farrug`**

---

**03.12.01** Il-Kunsillier Jeffrey Scicluna u l-Kunsillier Frederick Aquilina infurmaw lill-Kunsilliera prezenti li huma kienu se jiltaqgħu mal-caterer magħżul mill-Kunsill sabiex jaċċertaw li kollox imur sew. Is-Sindku John Schembri rringrazzja l-Isponsors u qal li se jibagħat ittra ta' ringrazzjament lil min se jagħti appogg, sabiex din il-Pasta Night tkun waħda ta' suċċess.

**03.12.02** Il-Kunsillier Jeffrey Scicluna spjega lill-Kunsilliera prezenti li kien se jiltaqa' ukoll ma' Tas-Sound sabiex jiddiskutu miegħu dwar id-dawl u sound għal din l-attivitá.

**03.12.03** Il-Kunsillier Jeffrey Scicluna qal li l-booking għandu jibqa' miftuħ sat-30 ta' Awissu 2024.

## **03.13 Skeda ta' Pagamenti u Petty Cash**

---

Fuq proponiment tal-Kunsillier Jeffrey Scicluna u sekondat mill-Kunsillier Matthew Spiteri, il-Kunsilliera prezenti kollha qablu dwar l-iskeda tal-pagamenti u l-petty cash.

## **03.14 Tmiem tal-laqgħa u data tas-seduta li jmiss**

---

**01.08.01** Is-seduta tal-Kunsill intemmet fis-19.30 wara li giet mgħoddija l-aġenda kollha u giet agġornata għal nhar l-Erbgħa, 18 ta' Settembru 2024, fil-17:30.

**Ikkonfermati llum l-Erbgħa, 18 ta' Settembru 2024.**

---

**John Schembri**  
*Sindku*

---

**Astrid Pell**  
*Segretarju Eżekuttiv*